

(സി) എങ്കിൽ പ്രസ്തുത സ്ഥാപനങ്ങളിലെ നിയമനങ്ങൾക്ക് അടിസ്ഥാനമായ ചട്ടങ്ങളുടെ പകർപ്പ് ലഭ്യമാക്കുമോ ?

ഉത്തരം

(എ) കേരള ശാസ്ത്ര സാങ്കേതിക പരിസ്ഥിതി കൗൺസിലിലെയും അതിന്റെ കീഴിലുള്ള ഗവേഷണ സ്ഥാപനങ്ങളിലെയും നിലവിലുള്ള ചട്ടങ്ങൾ പ്രകാരം 6500 രൂപ അടിസ്ഥാന ശമ്പളം (പ്രീ റിവൈസ്ഡ്) തുടങ്ങുന്ന തസ്തികകളിലെയും അതിൽ താഴ്ന്ന ശമ്പള സ്കെയിലുകളിലുമുള്ള നിയമനങ്ങൾ എംപ്ലോയ്മെന്റ് എക്സ്പെഞ്ച് മുഖേനയും മറ്റ് ഉയർന്ന തസ്തികകളിലെ നിയമനങ്ങൾ പുത പരസ്യം നൽകിയുമാണ് നടത്തുന്നത്.

(ബി) സംവരണ വ്യവസ്ഥകൾ പാലിച്ചുകൊണ്ടാണ് പ്രസ്തുത സ്ഥാപനങ്ങളിലെ നിയമനങ്ങൾക്കുള്ള അപേക്ഷ ക്ഷണിക്കുന്നത്.

(സി) പ്രസക്ത ജാഗത്തിന്റെ പകർപ്പ് അനുബന്ധമായി ചേർത്തിരിക്കുന്നു.*

സംസ്ഥാന ശാസ്ത്ര സാങ്കേതിക പരിസ്ഥിതി കൗൺസിലിലെ
നിയമനങ്ങൾ

71 (73) ശ്രീ. വി. ഡി. സതീശൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ :

(എ) സംസ്ഥാന ശാസ്ത്ര സാങ്കേതിക പരിസ്ഥിതി കൗൺസിലിൽ കഴിഞ്ഞവർഷത്തിനിടയിൽ എത്ര പുതിയ നിയമനങ്ങൾ നടത്തിയിട്ടുണ്ടെന്ന് വ്യക്തമാക്കുമോ ;

(ബി) നിയമനങ്ങൾ നൽകിയത് അംഗീകാരമുള്ള തസ്തികകൾക്കാണ് ; എത്ര പുതിയ തസ്തികകൾ അംഗീകരിച്ചിട്ടുണ്ട് ; പുതിയതായി സൃഷ്ടിച്ച തസ്തികകളുടെ വിശദാംശങ്ങൾ ലഭ്യമാക്കുമോ ;

(സി) പുതുതായി നിയമിച്ച സ്ഥിരം/താൽക്കാലിക ജീവനക്കാരിൽ വിരമിച്ചവർ എത്ര ; നിയമന രീതി, തസ്തിക, ശമ്പളം എന്നിവയുടെ വിശദാംശങ്ങൾ ലഭ്യമാക്കുമോ ;

(ഡി) സർക്കാരിന്റെ അനുമതി ഇല്ലാതെ, നിലവിൽ ഇല്ലാത്ത തസ്തികകളിൽ നിയമനം നടത്തിയത് ശ്രദ്ധയിൽപ്പെട്ടാൽ ഉത്തരവാദിത്വപ്പെട്ട വർക്കെതിരെ നടപടി സ്വീകരിക്കുമോ ; വ്യക്തമാക്കുമോ ?

ഉത്തരം

(എ) 4 സ്ഥിരം നിയമനങ്ങൾ നടത്തിയിട്ടുണ്ട്. (പ്രിൻസിപ്പൽ സയന്റിഫിക് ഓഫീസർ 1, ടെക്നിക്കൽ ഓഫീസർ 1, ഫെൽപ്പർ 1, ക്ലറിക്കൽ അസിസ്റ്റന്റ് 1).

(ബി) സ്ഥിരനിയമനങ്ങൾ നൽകിയത് അംഗീകാരമുള്ള തസ്തികകൾക്കാണ്. പുതുതായി ഒരു തസ്തികയും അംഗീകരിച്ചിട്ടില്ല.

* ലൈബ്രറിയിൽ വച്ചിട്ടുണ്ട്.

(സി) പുതിയ സ്ഥിരം നിലയമനങ്ങളിൽ വിരമിച്ച ജീവനക്കാർ ആരുമില്ല. ബയോടെക്നോളജി പ്രോജക്ടിൽ (മുൻ വർഷത്തേക്കുള്ള) പ്രോജക്ട് ഡയറക്ടറായി ബയോടെക്നോളജി കമ്മീഷന്റെ ചെയർമാന്റെയും, ബയോടെക്നോളജി ബോർഡ് അദ്ധ്യക്ഷന്റെയും നിയമാനുസൃതമായ അംഗീകാരത്തോടുകൂടി കേരള സർവ്വകലാശാലയിൽനിന്നും വിരമിച്ച പ്രൊഫസറും ഡീനുമായ പ്രൊഫ. പി. ആർ. സുധാകരനെ പുനർ നിയമന ശമ്പളക്രമത്തിൽ നിയമിച്ചിട്ടുണ്ട്.

(ഡി) നിലവിൽ ഇല്ലാത്ത തസ്തികകളിൽ സ്ഥിരം നിയമനം നടത്തിയിട്ടില്ല.

സംസ്ഥാന ശാസ്ത്ര സാങ്കേതിക പരിസ്ഥിതി കൗൺസിലിൽ
നിയമനം നടത്തിയതിന്റെ മാനദണ്ഡം

72 (74) ശ്രീ. വി. ഡി. സതീശൻ: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) സംസ്ഥാന ശാസ്ത്ര സാങ്കേതിക പരിസ്ഥിതി കൗൺസിലിൽ പ്രിൻസിപ്പൽ സയന്റിഫിക് ഓഫീസർ/സയന്റിഫിക് ഓഫീസർ തസ്തികകളിൽ പുതുതായി നിയമനം നടത്തിയതിന്റെ മാനദണ്ഡങ്ങൾ വ്യക്തമാക്കുമോ ;

(ബി) ഇപ്പോൾ നടത്തിയ നിയമനങ്ങളിൽ മാനദണ്ഡങ്ങൾ പൂർണ്ണമായും പാലിച്ചിട്ടുണ്ടോ ;

(സി) മാനദണ്ഡങ്ങൾ ലംഘിച്ച് നിയമനം ലഭിച്ചവർക്കെതിരെ എന്ത് നടപടി സ്വീകരിക്കുവാനാണ് ഉദ്ദേശിക്കുന്നതെന്ന് വ്യക്തമാക്കുമോ ?

ഉത്തരം

(എ) പുതിയതായി നിയമനം നടത്തിയത് പ്രിൻസിപ്പൽ സയന്റിഫിക് ഓഫീസർ തസ്തികയിൽ മാത്രമാണ്. സയന്റിഫിക് ഓഫീസർ തസ്തികയിൽ ഇതുവരെ നിയമനം നടത്തിയിട്ടില്ല. മാനദണ്ഡങ്ങൾ കൗൺസിൽ അംഗീകരിച്ച വിദ്യാഭ്യാസ യോഗ്യതയും പ്രവർത്തന പരിചയവും ആണ്. പത്രപരസ്യം 2012 ഏപ്രിൽ മാസത്തിൽ കൊടുത്തിരുന്നു. വെബ്സൈറ്റിലും ഇട്ടിരുന്നു.

(ബി) മാനദണ്ഡങ്ങൾ പൂർണ്ണമായും പാലിച്ചിട്ടുണ്ട്. നിയമാനുസൃതമുള്ള സ്ക്രീനിംഗ് കമ്മിറ്റിയുടെയും സെലക്ഷൻ കമ്മിറ്റിയുടെയും ശുപാർശയനുസരിച്ച് തയ്യാറാക്കി ബന്ധപ്പെട്ട അധികാരികളിൽ നിന്നും നിയമാനുസൃതമായി അംഗീകാരം വാങ്ങി, മാനദണ്ഡങ്ങളിൽ നിഷ്കർഷിച്ചിരിക്കുന്ന വിദ്യാഭ്യാസ യോഗ്യതയും പ്രവർത്തന, ഗവേഷണ പരിചയ ദൈർഘ്യമുള്ള, വളരെ പ്രഗത്ഭനായ ഒരു ശാസ്ത്രജ്ഞനെ നിയമിച്ചിട്ടുണ്ട്.

(സി) മാനദണ്ഡങ്ങൾ ലംഘിച്ച് നിയമനം നടത്തിയിട്ടില്ല.